


भावनाओं की चर्चा

माया के मेघनाथ



ऑथेलो ऑफ मैकलुस्कीगंज की शूटिंग झारखंड में होगी



फिल्म के मुहूर्त के मौके पर पद्मश्री मुकुंद नायक, डायरेक्टर व अन्य कलाकार.

■ फिल्म का मुहूर्त सूचना भवन में किया गया

रांची. स्क्रिप्ट राइटर, डायरेक्टर व एक्टर इस्तेयाक खान व प्रोड्यूसर विकास वशिष्ठ की फिल्म ऑथेलो ऑफ मैकलुस्कीगंज की शूटिंग मैकलुस्कीगंज में की जायेगी. मंगलवार को इस फिल्म का मुहूर्त सूचना भवन में किया गया. मौके पर मुख्य अतिथि के रूप में पद्मश्री मुकुंद नायक मौजूद थे. मुहूर्त के दौरान डायरेक्टर व एक्टर इस्तेयाक खान ने बताया कि इस फिल्म की कहानी शेक्सपियर के उपन्यास ऑथेलो से प्रेरित है.

उन्होंने बताया कि असल में यह कहानी मूल रूप से नाटक है. बाद में लोगों के रिस्पांस को देखते हुए हमने

इसे बड़े रूप में लोगों के बीच लाने की सोची. इसमें काम रहे कलाकार वही हैं, जो नाटक मंचन में शामिल हैं. वहीं प्रोड्यूसर विकास वशिष्ठ ने कहा कि हमने पहले इसे बनारस में फिल्माने की सोची. बाद में लोगों की सलाह पर झारखंड में लोकेशन देखने के बाद यहीं पर शूटिंग करने को तैयार हुए. फिल्म की कहानी हास्य है, लेकिन इसका अंत दुखद है. फिल्म मानव स्वभाव को दिखाती है. फिल्म का बड़ा चेहरा अभिनेता संजय मिश्रा हैं. वहीं अन्य कलाकारों में इस्मिता चक्रवर्ती, टीना भाटिया, विश्वनाथ चटर्जी, आशीष शुक्ल, विक्रम कोचर व ऋषि प्रकाश मिश्रा हैं. फिल्म में मोनिका मुंडू, शुकुमार मुखर्जी, दीपक लोहार, मोनिता शर्मा, झरना चक्रवर्ती जैसे स्थानीय कलाकार हैं.